

MELEAGER

- 45 ἐν δὲ Ποσειδίππὸν τε καὶ Ἡδύλον, ἄγρι' ἀρούρης,
 Σικελίδεώ τ' ἀνέμοις ἄνθεα φυόμενα.
 ναὶ μὴν καὶ χρύσειον αἰεὶ θείοιο Πλάτωνος
 κλῶνα, τὸν ἐξ ἀρετῆς πάντοθι λαμπόμενον,
 ἄστρον τ' ἴδριν Ἄρατον ὁμοῦ βάλεν, οὐρανομάκευς
 50 φοίνικος κείρας πρωτογόνους ἔλικας,
 λωτόν τ' εὐχαιήτην Χαιρήμονος, ἐν φλογὶ μίξας
 Φαιδίμου, Ἀνταγόρου τ' εὐστροφον ὄμμα βοός,
 τάν τε φιλάκρητον Θεοδωρίδew νεοθαλῆ
 ἔρπυλλον, κυάνων τ' ἄνθεα Φανίew,
 55 ἄλλων τ' ἔρνεα πολλὰ νεόγραφα, τοῖς δ' ἅμα Μούσης
 καὶ σφετέρης ἔτι που πρῶιμα λευκόια.
 ἀλλὰ φίλοις μὲν ἐμοῖσι φέρω χάριν· ἔστι δὲ μύσταις
 κοινὸς ὁ τῶν Μουσέων ἠδυεπῆς στέφανος.

II

- ναῖος ἐμὰ θρέπτειρα Τύρος, πάτρα δέ με τεκνοῖ
 Ἄτθις ἐν Ἀσσυρίοις ναιομένα Γάδαρα·
 Εὐκράτεω δ' ἔβλαστον ὁ σὺν Μούσαις Μελέαγρος,
 πρῶτα Μενιππείοις συντροχάσας Χάρισιν.
 5 εἰ δὲ Σύρος, τί τὸ θαῦμα; μίαν, ξένε, πατρίδα κόσμον
 ναίομεν, ἐν θνατοῦς πάντας ἔτικτε Χάος.
 πουλυετῆς δ' ἐχάραξα τὰδ' ἐν δέλτοισι πρὸ τύμβου·
 γήρως γὰρ γείτων ἐγγύθεν Αἰδεω.
 ἀλλὰ με τὸν λαλιὸν καὶ πρεσβύτην πάρος εἰπῶν
 10 χαίρειν, εἰς γῆρας καὐτὸς ἴκοιο λάλον.